

പതിമൂന്നാം കേരള നിയമസഭ
പതിനൊന്നാം സമ്മേളനം

നക്ഷത്രചിഹ്നമിടാത്ത
നിയമസഭാ ചോദ്യം നമ്പർ 566

10.6.2014 ൽ
മറുപടിയ്ക്ക്

സ്മാർട്ട് സിറ്റി പദ്ധതി

ചോദ്യം	മറുപടി
<p>ശ്രീ. ബെന്നി ബെഹനാൻ ; ശ്രീ. ഡൊമിനിക പ്രസന്റേഷൻ ; ശ്രീ. വി.പി. സജീന്ദ്രൻ ; ശ്രീ. ഹൈബി ഇൗഡൻ ;</p>	<p>ശ്രീ. പി.കെ. കുഞ്ഞാലിക്കുട്ടി (വ്യവസായവും വിവരസാങ്കേതികവും വകുപ്പു മന്ത്രി)</p>
<p>എ) സ്മാർട്ട് സിറ്റി പദ്ധതി യാഥാർത്ഥ്യമാക്കുവാൻ സ്വീകരിച്ച നടപടികൾ വിശദമാക്കുമോ ;</p>	<p>(എ) യും (ബി) യും</p> <p>സ്മാർട്ട് സിറ്റി പദ്ധതിക്ക് പാരിസ്ഥിതികാനുമതി ലഭ്യമാക്കുന്നതിനായി വിശദമായ മാസ്റ്റർ പ്ലാൻ സംസ്ഥാന പാരിസ്ഥിതികാഘാത നിർണ്ണയ അതോറിറ്റിക്ക് സമർപ്പിച്ചിട്ടുണ്ട്. സ്മാർട്ട് സിറ്റിയിലേയ്ക്കും സ്മാർട്ട് സിറ്റിക്കുള്ളിലും ആവശ്യമായ റോഡുകൾ, പാലങ്ങൾ, വൈദ്യുതി, ജലലഭ്യതക്കുള്ള മാർഗ്ഗങ്ങൾ, ജലശുദ്ധീകരണ സൗകര്യങ്ങൾ, മഴവെള്ള സംഭരണത്തിനുള്ള കളങ്ങളും, അതിർത്തി പ്രദേശങ്ങൾ, പാർക്കുകൾ, കളിസ്ഥലങ്ങൾ തുടങ്ങിയവയുടെ വിശദമായ മാസ്റ്റർ പ്ലാൻ തയ്യാറാക്കി കഴിഞ്ഞു. ഭാവിയിലുണ്ടാകാവുന്ന യാത്രാപ്രശ്നം പരിഹരിക്കുന്നതിന് വിശദമായ ട്രാഫിക് പഠനം നടത്തി കഴിഞ്ഞു. സ്മാർട്ട് സിറ്റിക്ക് പാട്ടത്തിന് നൽകിയ 246 ഏക്കറിൽ 232 ഏക്കറിനും പ്രത്യേക സാമ്പത്തിക മേഖലാ പദവി ലഭ്യമായിട്ടുണ്ട്.</p>
<p>ബി) പദ്ധതിയുടെ മാസ്റ്റർ പ്ലാൻ അംഗീകരിക്കുന്നതിനായി എന്തെല്ലാം നടപടികൾ സ്വീകരിച്ചിട്ടുണ്ട് ;</p>	
<p>സി) പദ്ധതി നടത്തിപ്പിനായി എത്ര തുക അനുവദിച്ചിട്ടുണ്ട് ;</p>	<p>സി) പദ്ധതി നടത്തിപ്പിനായി സർക്കാർ തുകയൊന്നും അനുവദിച്ചിട്ടില്ല.</p>
<p>ഡി) പദ്ധതി പ്രകാരമുള്ള നിർമ്മാണ പ്രവർത്തനങ്ങളിൽ എത്രമാത്രം പുരോഗതി കൈവരിച്ചിട്ടുണ്ട് ;</p>	<p>ഡി) 6.5 ലക്ഷം ചതുരശ്രയടി വിസ്തീർണ്ണമുള്ള ആദ്യ ഐ.ടി. കെട്ടിടത്തിന്റെ നിർമ്മാണം ദ്രുതഗതിയിൽ നടന്നുവരുന്നു. അതോടൊപ്പംതന്നെ മറ്റ് നിർമ്മാണ പ്രവർത്തനങ്ങളും നടന്നുവരുന്നു. ഉദ്ദേശം 3.7 കിലോമീറ്റർ നീളത്തിൽ റോഡ്, ഓടുകൾ, കേബിൾ കഴികൾ എന്നിവ</p>

നിർമ്മിക്കുന്നതിനുള്ള കരാറുകൾ നൽകികഴിഞ്ഞു. ഇൻഫോപാർക്ക് റോഡ്, സ്റ്റാർട്ട്സിറ്റിയുമായി ബന്ധിപ്പിക്കുന്ന പാലത്തിന്റെ നിർമ്മാണം ഉടൻ ആരംഭിക്കാനാകുമെന്ന് പ്രതീക്ഷിക്കുന്നു. തുടക്കത്തിൽ ആവശ്യംവരുന്ന ജലത്തിന്റെ ലഭ്യത ഉറപ്പാക്കി കഴിഞ്ഞു. സംഭരണികൾ, പൈപ്പുകൾ എന്നിവ സ്ഥാപിക്കുന്നതിനുള്ള ജോലികൾ ഉടൻ ആരംഭിക്കുന്നതാണ്. പദ്ധതിയുടെ കോ-ഡവലപ്പ്മെന്റ് ഭൂമി അനുവദിക്കുന്ന നടപടികൾ നടന്നുവരുന്നു. സ്റ്റാർട്ട്സിറ്റി പദ്ധതി പൂർത്തീകരണത്തിന് അനിവാര്യമെന്ന് കണ്ടെത്തിയ 19 സെന്റ് പാട്ടഭൂമി ഏറ്റെടുത്ത് നൽകുന്നതിനുള്ള നടപടികൾ നടന്നുവരുന്നു.

ഇ) സ്റ്റാർട്ട്സിറ്റിയുടെ പൂർണ്ണതോതിലുള്ള പ്രവർത്തനം എന്ന് ആരംഭിക്കാൻ കഴിയുമെന്നാണ് പ്രതീക്ഷിക്കുന്നതെന്ന് വിശദമാക്കുമോ ;

ഇ) 6.5 ലക്ഷം ചതുരശ്രയടി വിസ്തീർണ്ണമുള്ള ആദ്യ ഐ.ടി. കെട്ടിടത്തിന്റെ നിർമ്മാണം 2015 മാർച്ച് മാസത്തോടുകൂടി പൂർത്തിയാകുമെന്ന് പ്രതീക്ഷിക്കുന്നു.

എഫ്) പ്രസ്തുത പദ്ധതി സമയബന്ധിതമായി പൂർത്തിയാക്കാൻ മിഷൻ 676-ൽ എന്തെല്ലാം കാര്യങ്ങൾ ഉൾപ്പെടുത്തിയിട്ടുണ്ട്?

എഫ്) മിഷൻ 676 ൽ ഉൾപ്പെടുത്തി സ്റ്റാർട്ട്സിറ്റിയുടെ ആദ്യ ഐ.ടി. കെട്ടിടം 2015 മാർച്ചിൽ ഉദ്ഘാടനം നടത്തുന്നതിനാണ് ഉദ്ദേശിച്ചിട്ടുള്ളത്.


സെക്ഷൻ ഓഫീസർ